
Shvetakritam Vishnu Stotram

ಶ್ವೇತಕೃತಂ ವಿಷ್ಣುಸ್ತೋತ್ರಂ

Document Information



Text title : Shvetakritam Vishnu Stotram

File name : shvetakRRitaMviShNustotram.itx

Category : vishhnu, vishnu, brahmapurANa, stotra

Location : doc_vishhnu

Proofread by : PSA Easwaran

Description/comments : brahmapurANa | adhyAya 59/34-72||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org

ಶ್ವೇತಕೃತಂ ವಿಷ್ಣುಸ್ತೋತ್ರಂ



ಶ್ವೇತ ಉವಾಚ .

ಓಂ ನಮೋ ವಾಸುದೇವಾಯ ನಮಃ ಸಂಕರ್ಷಣಾಯ ಚ .
ಪ್ರದ್ಯುಮ್ನಾಯಾನಿದ್ಧಾಯ ನಮೋ ನಾರಾಯಣಾಯ ಚ .. 34..
ನಮೋಽಸ್ತು ಬಹುರೂಪಾಯ ವಿಶ್ವರೂಪಾಯ ವೇಧನೇ .
ನಿರ್ಗುಣಾಯಾಪ್ರತರ್ಕ್ಯಾಯ ಶುಚಯೇ ಶುಕ್ಲಕರ್ಮಣೇ .. 35..
ಓಂ ನಮಃ ಪದ್ಮನಾಭಾಯ ಪದ್ಮಗರ್ಭೋದ್ಭವಾಯ ಚ .
ನಮೋಽಸ್ತು ಪದ್ಮವರ್ಣಾಯ ಪದ್ಮಹಸ್ತಾಯ ತೇ ನಮಃ .. 36..
ಓಂ ನಮಃ ಪುಷ್ಕರಾಕ್ಷಾಯ ಸಹಸ್ರಾಕ್ಷಾಯ ಮೀಥುಷೇ .
ನಮಃ ಸಹಸ್ರಪಾದಾಯ ಸಹಸ್ರಭುಜ ಮನ್ಯವೇ .. 37..
ಓಂ ನಮೋಽಸ್ತು ವರಾಹಾಯ ವರದಾಯ ಸುಮೇಧನೇ .
ವರಿಷ್ಠಾಯ ವರೇಣ್ಯಾಯ ಶರಣ್ಯಾಯಾಚ್ಯುತಾಯ ಚ .. 38..
ಓಂ ನಮೋ ಬಾಲರೂಪಾಯ ಬಾಲಪದ್ಮಪ್ರಭಾಯ ಚ .
ಬಾಲಾರ್ಕಸೋಮನೇತ್ರಾಯ ಮುಂಜಕೇಶಾಯ ಧೀಮತೇ .. 39..
ಕೇಶವಾಯ ನಮೋ ನಿತ್ಯಂ ನಮೋ ನಾರಾಯಣಾಯ ಚ .
ಮಾಧವಾಯ ವರಿಷ್ಠಾಯ ಗೋವಿಂದಾಯ ನಮೋ ನಮಃ .. 40..
ಓಂ ನಮೋ ವಿಷ್ಣವೇ ನಿತ್ಯಂ ದೇವಾಯ ವಸುರೇತನೇ .
ಮಧುಸೂದನಾಯ ನಮಃ ಶುದ್ಧಾಯಾಂಶುಧರಾಯ ಚ .. 41..
ನಮೋಽನಂತಾಯ ಸೂಕ್ಷ್ಮಾಯ ನಮಃ ಶ್ರೀವತ್ಸಧಾರಿಣೇ .
ತ್ರಿವಿಕ್ರಮಾಯ ಚ ನಮೋ ದಿವ್ಯಪೀತಾಂಬರಾಯ ಚ .. 42..
ಸೃಷ್ಟಿಕರ್ತ್ರೇ ನಮಸ್ತುಭ್ಯಂ ಗೋಪ್ತೇ ಧಾತ್ರೇ ನಮೋ ನಮಃ .
ನಮೋಽಸ್ತು ಗುಣಭೂತಾಯ ನಿರ್ಗುಣಾಯ ನಮೋ ನಮಃ .. 43..
ನಮೋ ವಾಮನರೂಪಾಯ ನಮೋ ವಾಮನಕರ್ಮಣೇ .
ನಮೋ ವಾಮನನೇತ್ರಾಯ ನಮೋ ವಾಮನವಾಹಿನೇ .. 44..
ನಮೋ ರಮ್ಯಾಯ ಪೂಜ್ಯಾಯ ನಮೋಽಸ್ತು ವ್ಯಕ್ತರೂಪಿಣೇ .
ಅಪ್ರತರ್ಕ್ಯಾಯ ಶುದ್ಧಾಯ ನಮೋ ಭಯಹರಾಯ ಚ .. 45..
ಸಂಸಾರಾರ್ಣವಪೋತಾಯ ಪ್ರಶಾಂತಾಯ ಸ್ವರೂಪಿಣೇ .

ಶಿವಾಯ ಸೌಮ್ಯರೂಪಾಯ ರುದ್ರಾಯೋತ್ತಾರಣಾಯ ಚ .. 46..
 ಭವಭಂಗಕೃತೇ ಚೈವ ಭವಭೋಗಪ್ರದಾಯ ಚ .
 ಭವಸಂಘಾತರೂಪಾಯ ಭವಸೃಷ್ಟಿಕೃತೇ ನಮಃ .. 47..
 ಓಂ ನಮೋ ದಿವ್ಯರೂಪಾಯ ಸೋಮಾಗ್ನಿಶ್ವಸಿತಾಯ ಚ .
 ಸೋಮಸೂರ್ಯಾಂಶುಕೇಶಾಯ ಗೋಬ್ರಾಹ್ಮಣಹಿತಾಯ ಚ .. 48..
 ಓಂ ನಮೋ ಋಕ್ಷ ರೂಪಾಯ ಪದಕ್ರಮಸ್ವರೂಪಿಣೇ .
 ಋಕ್ಷುತಾಯ ನಮಸ್ತುಭ್ಯಂ ನಮೋ ಋಕ್ಷಾಧನಾಯ ಚ .. 49..
 ಓಂ ನಮೋ ಯಜುಷಾಂ ಧಾತ್ರೇ ಯಜೂರೂಪಧರಾಯ ಚ .
 ಯಜುರ್ಯಾಜ್ಞಾಯ ಜುಷ್ಣಾಯ ಯಜುಷಾಂ ಪತಯೇ ನಮಃ .. 50..
 ಓಂ ನಮಃ ಶ್ರೀಪತೇ ದೇವ ಶ್ರೀಧರಾಯ ವರಾಯ ಚ .
 ಶ್ರಿಯಃ ಕಾಂತಾಯ ದಾಂತಾಯ ಯೋಗಿಚಿಂತ್ಯಾಯ ಯೋಗಿನೇ .. 51..
 ಓಂ ನಮಃ ಸಾಮರೂಪಾಯ ಸಾಮಧ್ವನಿವರಾಯ ಚ .
 ಓಂ ನಮಃ ಸಾಮಸೌಮ್ಯಾಯ ಸಾಮಯೋಗವಿದೇ ನಮಃ .. 52..
 ಸಾಮ್ನೇ ಚ ಸಾಮಗೀತಾಯ ಓಂ ನಮಃ ಸಾಮಧಾರಿಣೇ .
 ಸಾಮಯಜ್ಞವಿದೇ ಚೈವ ನಮಃ ಸಾಮಕರಾಯ ಚ .. 53..
 ನಮಸ್ತ್ವ ಧರ್ವಶಿರಸೇ ನಮೋಽಧರ್ವಸ್ವರೂಪಿಣೇ .
 ನಮೋಽಸ್ತ್ವ ಧರ್ವಪಾದಾಯ ನಮೋಽಧರ್ವಕರಾಯ ಚ .. 54..
 ಓಂ ನಮೋ ವಜ್ರಶೀರ್ಷಾಯ ಮಧುಕೈಟಭಘಾತಿನೇ .
 ಮಹೋದಧಿಜಲಸ್ಥಾಯ ವೇದಾಹರಣಕಾರಿಣೇ .. 55..
 ನಮೋ ದೀಪ್ತಸ್ವರೂಪಾಯ ಹೃಷೀಕೇಶಾಯ ವೈ ನಮಃ .
 ನಮೋ ಭಗವತೇ ತುಭ್ಯಂ ವಾಸುದೇವಾಯ ತೇ ನಮಃ .. 56..
 ನಾರಾಯಣ ನಮಸ್ತುಭ್ಯಂ ನಮೋ ಲೋಕಹಿತಾಯ ಚ .
 ಓಂ ನಮೋ ಮೋಹನಾಶಾಯ ಭವಭಂಗಕರಾಯ ಚ .. 57..
 ಗತಿಪ್ರದಾಯ ಚ ನಮೋ ನಮೋ ಬಂಧಹರಾಯ ಚ .
 ತೈಲೋಕ್ಯತೇಜಸಾಂ ಕರ್ತೃ ನಮಸ್ತೇಜಃಸ್ವರೂಪಿಣೇ .. 58..
 ಯೋಗೀಶ್ವರಾಯ ಶುದ್ಧಾಯ ರಾಮಾಯೋತ್ತರಣಾಯ ಚ .
 ಸುಖಾಯ ಸುಖನೇತ್ರಾಯ ನಮಃ ಸುಕೃತಧಾರಿಣೇ .. 59..
 ವಾಸುದೇವಾಯ ವಂದ್ಯಾಯ ವಾಮದೇವಾಯ ವೈ ನಮಃ .
 ದೇಹಿನಾಂ ದೇಹಕರ್ತೃ ಚ ಭೇದಭಂಗಕರಾಯ ಚ .. 60..
 ದೇವೈರ್ವಾದಿತದೇಹಾಯ ನಮಸ್ತೇ ದಿವ್ಯಮೌಲಿನೇ .
 ನಮೋ ವಾಸನಿವಾಸಾಯ ವಾಸವ್ಯವಹರಾಯ ಚ .. 61..

ಓಂ ನಮೋ ವಸುಕರ್ತೇ ಚ ವಸುವಾಸಪ್ರದಾಯ ಚ .
 ನಮೋ ಯಜ್ಞಸ್ವರೂಪಾಯ ಯಜ್ಞೇಶಾಯ ಚ ಯೋಗಿನೇ .. 62..
 ಯತಿಯೋಗಕರೇಶಾಯ ನಮೋ ಯಜ್ಞಾಂಗಧಾರಿಣೇ .
 ಸಂಕರ್ಷಣಾಯ ಚ ನಮಃ ಪ್ರಲಂಬಮಥನಾಯ ಚ .. 63..
 ಮೇಘಘೋಷಸ್ವನೋತ್ತೀರ್ಣವೇಗಲಾಂಗಲಧಾರಿಣೇ .
 ನಮೋಽಸ್ತು ಜ್ಞಾನಿನಾಂ ಜ್ಞಾನ ನಾರಾಯಣಪರಾಯಣ .. 64..
 ನ ಮೇಽಸ್ಮಿ ತ್ವಾಮೃತೇ ಬಂಧುರ್ನರಕೋತ್ತಾರಣೇ ಪ್ರಭೋ .
 ಅತಸ್ತ್ವಾಂ ಸರ್ವಭಾವೇನ ಪ್ರಣತೋ ನತವತ್ಸಲ .. 65..
 ಮಲಂ ಯತ್ಕಾಯಜಂ ವಾಸಪಿ ಮಾನಸಂ ಚೈವ ಕೇಶವ .
 ನ ತಸ್ಯಾನ್ಯೋಽಸ್ಮಿ ದೇವೇಶ ಕ್ಷಾಲಕಸ್ತ್ವಾಮೃತೇಽಚ್ಯುತ .. 66..
 ಸಂಸರ್ಗಾಣಿ ಸಮಸ್ತಾನಿ ವಿಹಾಯ ತ್ವಾಮುಪಸ್ಥಿತಃ .
 ಸಂಗೋ ಮೇಽಸ್ತು ತ್ವಯಾ ಸಾರ್ಥಮಾತ್ಮಲಾಭಾಯ ಕೇಶವ .. 67..
 ಕಷ್ಟಮಾಪತ್ಸುದುಷ್ಟಾರಂ ಸಂಸಾರಂ ವೇದ್ಮಿ ಕೇಶವ .
 ತಾಪತ್ರಯಪರಿಕ್ಷಿಪ್ತಸ್ತೇನ ತ್ವಾಂ ಶರಣಂ ಗತಃ .. 68..
 ಏಷಣಾಭಿರ್ಜಗತ್ಸರ್ವಂ ಮೋಹಿತಂ ಮಾಯಯಾ ತವ .
 ಆಕರ್ಷಿತಂ ಚ ಲೋಭಾದ್ಭೈರತಸ್ತ್ವಾಮಹಮಾಶ್ರಿತಃ .. 69..
 ನಾಸ್ಮಿ ಕಿಂಚಿತ್ಸುಖಂ ವಿಷ್ಣೋ ಸಂಸಾರಸ್ಥಸ್ಯ ದೇಹಿನಃ .
 ಯಥಾ ಯಥಾ ಹಿ ಯಜ್ಞೇಶ ತ್ವಯಿ ಚೇತಃ ಪ್ರವರ್ತತೇ .. 70..
 ತಥಾ ಫಲವಿಹೀನಂ ತು ಸುಖಮಾತ್ಮಂತಿಕಂ ಲಭೇತ್ .
 ನಷ್ಟೋ ವಿವೇಕಶೂನ್ಯೋಽಸ್ಮಿ ದೃಶ್ಯತೇ ಜಗದಾತುರಂ .. 71..
 ಗೋವಿಂದ ತ್ರಾಹಿ ಸಂಸಾರಾನ್ಮಾಮುದ್ಧತುಂ ತ್ವಮರ್ಹಸಿ .
 ಮಗ್ನಸ್ಯ ಮೋಹಸಲಿಲೇ ನಿರುತ್ತಾರೇ ಭವಾರ್ಣವೇ .
 ಉದ್ಧರ್ತಾ ಪುಂಡರೀಕಾಕ್ಷ ತ್ವಾಮೃತೇಽನ್ಯೋ ನ ವಿದ್ಯತೇ .. 72..
 ಇತಿ ಬ್ರಹ್ಮಪುರಾಣೇ ಏಕೋನಷಷ್ಟಿತಮಾಧ್ಯಾಯಾಂತರ್ಗತಂ
 ಶ್ವೇತಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
 ಬ್ರಹ್ಮಪುರಾಣ . ಅಧ್ಯಾಯ 59/34-72..

brahmapurANa . adhyAya 59/34-72..

Proofread by PSA Easwaran

pdf was typeset on September 28, 2024

Please send corrections to sanskrit@cheerful.com

